


$\frac{72}{700} = 0.102857$
 $\frac{72}{700} = 0.102857$
 $\frac{72}{700} = 0.102857$
 $\frac{72}{700} = 0.102857$









* अथ *

श्रीरामस्तवराज

* प्रारम्भः *

१२५/५

२५०/५

* अथ *

ॐ श्रीरामस्तवराजः

* प्रारम्भः *



* अथ *

श्रीरामस्तवराजः प्रारम्भः ।

श्रीगणेशाय नमः ॥ ॐ अस्य श्रीरामचन्द्रस्तव-
राजस्तोत्रमंत्रस्य सनत्कुमार ऋषिः अनुष्टुप्छन्दः श्रीरा-
मो देवता । सीता बीजम् । हनुमान्शक्तिः । श्रीरामप्रीत्यर्थं
जपे विनियोगः । श्रीसूत उवाच-सर्वशास्त्रार्थतत्त्वज्ञं व्यासं
सत्यवतीसुतम् । धर्मपुत्रः प्रहृष्टात्मा प्रत्युवाच मुनी-
श्वरम् ॥ २ ॥ युधिष्ठिर उवाच-भगवन् योगिनां श्रेष्ठ

सर्वशास्त्रविशारद । किं तत्त्वं किं परं जाप्यं किं
 ध्यानं मुक्तिसाधनम् ॥३॥ श्रोतुमिच्छामि तत्सर्वं ब्रूहि
 मे मुनिसत्तम । वेदव्यास उवाच-धर्मराज महाभाग
 शृणु वक्ष्यामि तत्त्वतः ॥४॥ यत्परं यद्गुणातीतं यज्ज्यो-
 तिरमलं शिवम् । तदेव परमं तत्त्वं कैवल्यपदकारणम् ॥५॥
 श्रीरामेति परं जाप्यं तारकं ब्रह्मसंज्ञकम् । ब्रह्महत्यादिपाप-
 घ्नमिति वेदविदो विदुः ॥६॥ श्रीरामरामेति जना ये जपन्ति
 च सर्वदा । तेषां भुक्तिश्च मुक्तिश्च भविष्यति न संशयः
 ॥७॥ स्तवराजः पुरा प्रोक्तो नारदेन च धीमता । तत्सर्वं

श्रीरामस्तवराजः

सम्प्रवक्ष्यामि हरिध्यानपुरःसरम् ॥८॥ तापत्रयाग्निश-
 मनंसर्वौघविनिकृन्तनम् । दारिद्र्यदुःखशमनं सर्वस-
 म्पत्करं शिवम् ॥९॥ विज्ञानफलदं दिव्यंमोक्षौकफल-
 साधनम् । नमस्कृत्य प्रवक्ष्यामि रामं कृष्णं जगन्मयम्
 ॥१०॥ अयोध्यानगरे रम्ये रत्नमण्डपमध्यमे । स्मरेत्क-
 ल्पतरोमूले रत्नसिंहासनं शुभम् ॥ ११॥ तन्मध्येऽष्टदलं
 पद्मं नानारत्नैश्च वेष्टितम् । स्मरेन्मध्ये दाशरथिं सह-
 स्वादित्यतेजसम् ॥ १२ ॥ पितुरंकगतं राममिन्द्रनीलम-
 णिप्रभम् । कोमलाङ्गं विशालाक्षं विद्युद्वर्णाम्बरावृतम्

॥ १३ ॥ भानुकोटिप्रतीकाशं किरीटेन विराजितम् । रत्न-
 ग्रैवेयकेयूररत्नकुण्डलमणिढितम् ॥ १४ ॥ रत्नकण्ड-
 कणामञ्चोरकटिसूत्रैरलंकृतम् । श्रोवत्सकौस्तुभोरस्कं
 मुक्ताहारोपशोभितम् ॥ १५ ॥ दिव्यरत्नसमायुक्तं मुद्रि-
 काभिरलंकृतम् । राघवं द्विभजं बालं राममोषत्स्मिताननम्
 ॥ १६ ॥ तुलसीकुन्दमन्दारपुष्पमाल्यैरलंकृतम् । कर्पूरा-
 गुरुकस्तूरीदिव्यगन्धानुलेपनम् ॥ १७ ॥ योगशास्त्रेष्व-
 भिरतं योगीशं योगदायकम् । सदा भरतसौमित्रिशत्रु-
 घ्नपरिशोभितम् ॥ १८ ॥ विद्याधरसुराधीशसिद्धगन्ध-

र्वकिन्नरैः ॥ योगीन्द्रैर्नारदाद्यैश्च स्तूयमानमहर्निशम्
 ॥१६॥ विश्वामित्रवसिष्ठादिमुनिभिः परिसेवितम् सन-
 कादिमुनिश्रेष्ठैर्योगिवृन्दैश्च सेवितम् ॥२०॥ रामं रघुवरं
 वीरं धनुर्वेदविशारदम् । मङ्गलायतनं देवं रामं राजीव-
 लोचनम् ॥२१॥ सर्वशास्त्रार्थतत्त्वज्ञमानन्दकरसुन्दरम् ।
 कौशल्यानन्दनं रामं धनुर्बाणधरं हरिम् ॥ २२ ॥ एवं
 सञ्चिन्तयन् विष्णुं यज्ज्योतिरमलं विभुम् । प्रहृष्टमा-
 नसो भूत्वा मुनिवर्यः स नारदः ॥ २३ ॥ सर्वलोकहिता-
 र्थाय तुष्टाव रघुनन्दनम् । कृताञ्जलिपुटो भूत्वा चिन्त-

यन्नद्भुतं हरिम् ॥ २४ ॥ यदेकं यत्परं नित्यं यदनन्तं
 चिदात्मकम् । यदेकव्यापकं लोके तद्रूपं चिन्तयाम्यहम्
 ॥ २५ ॥ विज्ञानहेतुं विमलायताक्षां प्रज्ञानरूपं स्वमुखै-
 कहेतुम् । श्रीरामचन्द्रं हरिमादिदेवं परात्परं राममहं
 भजामि ॥ २६ ॥ कविं पुराणं पुरुषं पुरस्तात् सनातनं
 योगिनमोशितारम् । अणोणीयांसमनन्तवीर्यं प्राणेश्वरं
 राममसौ ददर्श ॥ २७ ॥ नारद उवाच-नारायणं जगन्नाथ-
 माभिरामं जगत्पतिम् । कविं पुराणं वागीशं रामं दशरथात्मज-
 म् ॥ २८ ॥ राजराजं रघुवरं ॥ कौशल्यानन्दवर्धनम् । भर्गं

श्रीरामस्तवराजः

वरेण्यं विश्वेशं रघुनाथं जगद्गुरुम् ॥२६॥ सत्यं सत्य-
प्रियं श्रेष्ठं जानकीवल्लभं विभुम् । सौमित्रिपूर्वजं शान्तं
सानन्दं कमलेक्षणम् ॥ ३० ॥ आदित्यं रविमोशानं-
घृणिसूर्यमनामयम् । आनन्दरूपिणं सौम्यं राघवं करुणा-
मयम् ॥ ३१ ॥ जामदग्न्यं तपोमूर्तिं रामं परशुधारि-
णम् । वाक्पतिं वरदं वाच्यं श्रीपतिं पत्तिवाहनम् ॥३२॥
श्रीशार्ङ्गधारिणं रामं चिन्मयानन्दविग्रहम् । हलधृग्वि-
ष्णुमीशानं बलरामं कृपानिधिम् ॥३३॥ श्रीवल्लभं कृपा-
नाथं जगन्मोहनमच्युतम् । मत्स्यकूर्मवराहादिरूपधा-

रिणमव्ययम् ॥ ३४ ॥ वासुदेवं जगद्योनिमनादिनिधनं
हारम् ॥ गोविन्दं गोपतिं विष्णुं गोपीजनमनोहरम् ॥ ३५ ॥
गोगोपालपरीवारं गोपकन्यासमावृतम् । विद्युत्पुञ्जप्र-
तोकाशं रामं कृष्णं जगन्मयम् ॥ ३६ ॥ गोगोपिकासमा-
कीर्णं वेणुवादनतत्परम् ॥ कामरूपं कलावन्तं कामिनी-
कामदं विभुम् ॥ ३७ ॥ मन्मथं मथुरानाथं माधवं मकर-
ध्वजम् । श्रीधरं श्रीकरं श्रीशं श्रीनिवासं परात्परम् ॥ ३८ ॥
भूतेशं भूपतिं भद्रं विभूतिं भूतिभूषणम् ॥ सर्वदुःखहरं वीरं
दुष्टदानववैरिणम् ॥ ३९ ॥ श्रीनृसिंहं महाबाहुं महान्तं

दीप्ततेजसम् । चिन्दानन्दमयं नित्यं प्रणवं ज्योति-
 रूपिणम् ॥ ४० ॥ आदित्यमण्डलगतं निश्चितार्थस्व-
 रूपिणम् । भक्तप्रियं पद्मनेत्रं भक्तानामोप्सितप्रदम् ॥ ४१ ॥
 कौशलेयं कलामूर्तिं काकुत्स्थं कमलाप्रियम् । सिंहासने
 समासीनं नित्यव्रतमकल्मषम् ॥ ४२ ॥ विश्वामित्रप्रियं
 दान्तं स्वदारनियतव्रतम् । यज्ञेशं यज्ञपुरुषं यज्ञपालनतत्प-
 रम् ॥ ४३ ॥ सत्यसन्धं जितक्रोधं शरणागतवत्सलम् ।
 सर्वक्लेशापहरणं विभीषणवरप्रदम् ॥ ४४ ॥ दशग्रीवहरं
 रौद्रं केशवं केशिमर्दनम् । बालिप्रमथनं वीरं सुग्रीवोप्सि-

तराज्यदम् ॥४५॥ नरवानरदेवैश्च सेवितं हनुमत्प्रियम् ॥
 शुद्धं सूक्ष्मं परं शान्तं तारकं ब्रह्मरूपिणम् ॥ ४६ ॥ सर्व-
 भूतात्मभूतस्थं सर्वाधारं सनातनम् । सर्वकारणकर्तारं
 निदानं प्रकृतेः परम् ॥ ४७ ॥ निरामयं निराभासं निर-
 वद्यं निरञ्जनम् । नित्यानन्दं निराकारमद्वैतन्तमसः
 परम् ॥ ४८ ॥ परात्परतरं तत्त्वं सत्यानन्दं चिदात्म-
 कम् ॥ मनसा शिरसा नित्यं प्रणमामि रघूत्तमम् ॥४९॥
 सूर्यमण्डलमध्यस्थं रामं सीतासमन्वितम् । नमामि
 पुण्डरीकाक्षममेयं गुरुतत्परम् ॥ ५० ॥ नमोऽस्तु वासु-

देवाय ज्योतिषां पतये नमः । नमोऽस्तु रामदेवाय
 जगदानन्दरूपिणे ॥ ५१ ॥ नमो वेदान्तनिष्ठाय योगिने
 ब्रह्मवादिने । मायामयनिरस्ताय प्रपन्नजनसेविने ॥ ५२ ॥
 वन्दामहे महेशानं चण्डकोदण्डखण्डनम् । जानकोह-
 दयानन्दवन्दनं रघुनन्दनम् ॥ ५३ ॥ उत्फुल्लामलको-
 मलोत्पलदलश्यामाय रामाय ते कामाय प्रमदामनो-
 हरगुणग्रामाय रामात्मने । योगारूढमुनीन्द्रमानसस-
 रोहंसाय संसारविध्वंसाय स्फुरदोजसे रघुकुलोत्तांसाय
 पुंसे नमः ॥ ५४ ॥ भवोद्भवं वेदविदां वरिष्ठमादित्यच-

न्द्रानलसुप्रभावम् । सर्वात्मकं सर्वगतस्वरूपं नमामि
 रामं तमसः परस्तात् ॥ ५५ ॥ निरञ्जनं निष्प्रतिमं
 निरीहं निराश्रयं निष्कलमप्रपञ्चम् । नित्यं ध्रुवं निर्वि-
 षयस्वरूपं निरन्तरं राममहं भजामि ॥ ५६ ॥ भवाब्धि-
 पोतं भरताग्रजं तं भक्तप्रियं भानुकुलप्रदीपम् । भताधि-
 नाथं भुवनाधिपत्यं भजामि रामं भवरोगवैद्यम् ॥ ५७ ॥
 सर्वाधिपत्यं समदृष्टिधोरं सत्यं चिदानन्दमयस्वरूपम् ।
 सत्यं शिवं शान्तमयं शरण्यं सनातनं राममहं भजामि
 ॥ ५८ ॥ कार्यक्रियाकारणमप्रमेयं कविं पुराणं कमलाय-

ताक्षम । कुमारवेद्यं करुणामयं तं कल्पद्रुमं राममहं
 भजामि ॥ ५६ ॥ त्रैलोक्यनाथं सरसीरुहाक्षं दयानिधिं
 द्वन्द्वविनाशहेतुम् । महाबलं वेदनिधिं सुरेशं सनातनं
 राममहं भजामि ॥ ६० ॥ वेदान्तवेद्यं कविमोशितारम-
 नादिमध्यान्तमचिन्त्यमाद्यम् । अगोचरं निर्मलमेकरूपं
 नमामि रामं तमसः परस्तात् ॥ ६१ ॥ अशेषवेदात्मक-
 मादिसंज्ञमजं हरिं विष्णुमनन्तमाद्यम् । अपारसंवित्सु-
 खमेकरूपं परात्परं राममहं भजामि ॥ ६२ ॥ तत्त्वस्वरूपं
 पुरुषं पुराणं स्वतेजसा पूरितविश्वमेकम् । राजाधिराजं

रविमण्डलस्थं विश्वेश्वरं राममहं भजामि॥६३॥लोका-
भिरामं रघुवंशनाथं हरिं चिदानन्दमयं मुकुन्दम् । अशे-
षविद्याधिपतिं कवीन्द्रं नमामि रामं तमः परस्तात्॥६४॥
योगोन्द्रसङ्घैश्च सुसेव्यमानं नारायणं निर्मलमादि-
देवम् । नतोऽस्मि नित्यं जगदेकनाथमादित्यवर्णं तमसः
परस्तात् ॥ ६५ ॥ विभूतिदं विश्वसृजं विराजं राजेन्द्र-
मीशं रघुवंशनाथम् । अचिन्त्यमव्यक्तममन्तमर्ति-
ज्योतिर्मयं राममहं भजामि ॥ ६६ ॥ अशेषसंसारविको-
रहोनमनादिनं पूर्णमुखाभिरामम् । समस्तसाक्षीतमसः

परस्तान्नारायणं विष्णुमहं भजामि ॥ ६७ ॥ मुनीन्द्रगुह्यं
 परिपूर्णकामं कलानिधिं कल्मषनाशहेतुम् । परात्परं
 यत्परमं पवित्रं नमामि रामं महतो महान्तम् ॥ ६८ ॥
 ब्रह्मा विष्णुश्च रुद्रश्च देवेन्द्रो देवतास्तथा । आदित्या-
 दिग्रहाश्चैव त्वमेव रघुनन्दन ॥ ६९ ॥ तापसा ऋयः
 सिद्धाः साध्याश्च मरुतस्तथा । विप्रा वेदास्तथा यज्ञा
 पुराणं धर्मसंहिताः ॥ ७० ॥ वर्णाश्रमास्तथा धर्मा
 वर्णधर्मास्तथैव च । यक्षराक्षसगन्धर्वा दिक्पाला दिग्ग-
 जादिभिः ॥ ७१ ॥ सनकादिमुनिश्रेष्ठास्त्वमेव रघुपुङ्गव ॥

वसवोऽष्टौ त्रयः काला रुद्रा एकादश स्मृताः ॥ ७२ ॥
 तारका दश दिक्चैव त्वमेव रघुनन्दन ॥ सप्त द्वीपाः समु-
 द्राश्च नगा नद्यस्तथा द्रुमाः ॥ ७३ ॥ स्थावरा जङ्गमा-
 श्चैव त्वमेव रघुनायक ॥ देवतिर्यङ्मनुष्याणां दानवानां
 तथैव च ॥ ७४ ॥ माता पिता तथा भ्राता त्वमेव रघुवल्लभ ॥
 सर्वेषां त्वं परं ब्रह्म त्वं मह्यं सर्वमेव हि ॥ ७५ ॥ त्वमक्षरं
 परं ज्योतिस्त्वमेव पुरुषोत्तम ॥ त्वमेव तारकं ब्रह्म
 त्वत्तोऽन्यन्नैव किञ्चन ॥ ७६ ॥ शान्तं सर्वगतं सूक्ष्मं
 परब्रह्मसनातनम् ॥ राजीवलोचनं रामं प्रणमामि जग-

पतिम् ॥ ७७ ॥ व्यास उवाच-ततः प्रसन्नः श्रीरामः
 प्रोवाच मुनिपुङ्गवम् ॥ तुष्टोऽस्मि मुनिशार्दूल वृणुष्व वर-
 मत्तमम् ॥ ७८ ॥ नारद उवाच-यदि तुष्टोऽसि सर्वज्ञ
 श्रीराम करुणानिधे ॥ त्वन्मूर्तिदर्शनेनैव कृतार्थोऽहं
 च सर्वदा ॥ ७९ ॥ धन्योऽहं कृतकृत्योऽहं पुण्योऽहं पुरु-
 षोत्तम ॥ अद्य मे सफलं जन्म जीवितं सफलं च मे
 ॥ ८० ॥ अद्य मे सफलं ज्ञानमद्य मे सफलं तपः ॥ अद्य
 मे सफलं जन्म त्वत्पादाम्भोजदर्शनात् ॥ ८१ ॥ अद्य
 मे सफलं सर्वं त्वन्नामस्मरणं तथा ॥ त्वत्पादाम्भोरुहद्व-

नृदसद्भक्तिं देहि राघव ॥ ८२ ॥ ततः परमसम्प्रीतो रामः
 प्राह स नारदम् ॥ श्रीराम उवाच-मुनिवर्य महाभाग
 मुने त्विष्टं ददामि ते ॥ यत्त्वया चेप्सितं सर्वं मनसा तद्भ-
 विष्यति ॥ ८३ ॥ नारद उवाच-वरं न याचे रघुनाथ युष्म-
 त्पादाब्जभक्तिः सततं ममास्तु ॥ इदं प्रियं नाथ वरं
 प्रयाचे पुनः पुनस्त्वामिदमेव याचे ॥ ८४ ॥ व्यास
 उवाच-इत्येवमीडितो रामः प्रादात्तस्मै वरान्तरम् ॥
 विरराम महातेजाः सच्चिदानन्दविग्रहः ॥ ८५ ॥ अद्वैत-
 ममलं ज्ञानं त्वन्नामस्मरणं तथा ॥ अन्तर्धाय जगन्नाथः

प्राह

कहे

इति

कहना

+

जुन

हो गये

पुरतस्तस्य राघवः ॥ ८६ ॥ इति श्रीरघुनाथस्य
 स्तवराजमनुत्तमम् ॥ सर्वसौभाग्यसम्पत्तिदायकं
 मुक्तिदं शुभम् ॥ ८७ ॥ कथितं ब्रह्मपुत्रेण
 वेदानां सारमुत्तमम् ॥ गुह्याद्गुह्यतमं दिव्यं तव
 स्नेहात्प्रकीर्तितम् ॥ ८८ ॥ यः पठेच्छृणुयाद्वापि
 त्रिसन्ध्यं श्रद्धयाऽन्वितः ॥ ब्रह्महत्यादिपापानि तत्समानि
 बहूनि च ॥ ८९ ॥ स्वर्णास्तेयसुरापानगुरुतल्पायुतानि
 च ॥ गोवधाद्युपपापानि ह्यनृतादिभवानि च ॥ ९० ॥
 सर्वैः प्रमुच्यते पापैः कल्पायुतशतोद्भवैः ॥ मानसं वाचिकं

पापं कर्मणा समुपार्जितम् ॥ ६१ ॥ श्रीरामस्मरणेनैव
तत्क्षणान्नश्यति ध्रुवम् ॥ इदं सत्यमिदं सत्यं सत्यमेत-
दिहोच्यते ॥ ६२ ॥ रामः सत्यं परब्रह्म रामात्किञ्चिन्न
विद्यते ॥ तस्माद्रामस्वरूपं हि सर्वसत्यमिदं जगत् ॥ ६३ ॥
श्रीसूत उवाच-श्रीरामचन्द्र रघुपुङ्गव राजवर्य राजेन्द्र राम
रघुनायक राघवेश ॥ राजाधिराज रघुनन्दन रामभद्र दा-
सोऽहमद्य भवतः शरणागतोऽस्मि ॥ ६४ ॥ वैदेहीसहितं
सुरद्रुमतले हैमे महामण्डपे मध्ये पुष्पकमासने मणिमये
वीरासने संस्थितम् ॥ अग्रे वाचयति प्रभञ्जेजनसुते तत्त्वं च

सद्भिः परं व्याख्यातं भरतादिभिः परिवृतं रामं भजे
 श्यामलम् ॥ ६५ ॥ रामं रत्नकिरीटकुण्डलयुतं केयूरहा-
 रान्वितं सीतालंकृतवामभागममलं सिंहासनस्थं विभुम् ॥
 सुग्रीवादिहरोश्वरैः पुरगणैः संसेव्यमानं सदा विश्वा-
 मित्रपराशरादिमुनिभिः संस्तूयमानं प्रभुम् ॥ ६६ ॥ सक-
 लगुणानिधानं योगिभिः स्तूयमानं भुजविजितविमानं
 राक्षसैर्द्रादिकालम् ॥ महितवृषभयानं सीतया शोभमानं
 स्मृतहृदयविमानं ब्रह्म रामाभिधानम् ॥ ६७ ॥ रघुवर
 तव मूर्तिर्मामके मानसाब्जे नरकगतिहरं ते नामधेयं

मुखे मे ॥ अनिशमतुलभक्त्या मस्तके त्वत्पदाब्जं भवज-
लनिधिमग्नं रक्ष मामार्तबन्धो ॥ ६८ ॥ रामरत्नमहं
वन्दे चित्रकूटनिवासिनम् ॥ कौसल्याभक्तिसम्भूतं
जानकीकण्ठभूषणम् ॥ ६९ ॥


इति श्रीसनत्कुमारसंहितायां नारदोक्तं श्रीरामचन्द्रस्तवराजस्तोत्रं सम्पूर्णम् ।

पुस्तक मिलने का पता—

भार्गव पुस्तकालय,

गायघाट, बनारस सिटी ।

बाबू कैलासनाथभार्गवद्वारा भार्गवभूषण प्रेस, बनारस सिटी में मुद्रित ।

A decorative border with a repeating floral and leaf pattern surrounds the text. Inside this border is a smaller rectangular frame with a repeating geometric pattern.

पुस्तक मिलने का पता—
भार्गव पुस्तकालय,
गायघाट, बनारस सिटी ।



भारंगि पुस्तकालय
गायधाट
बनारस सिटी



Handwritten notes in the top right corner, possibly bleed-through from the reverse side of the page. The text is faint and appears to be in a script, possibly Urdu or Persian, with some characters resembling 'میں' (I) and 'ہو' (be/have).

